



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ມາຍິກລັດຖະມົນຕີ

ເລກທີ 15 /ນຍ

ນະຄອນຫຼວງວຽງຈັນ, ວັນທີ 13.05.2016

ຄໍາສັ່ງ

ວ່າດ້ວຍການເພີ່ມທະວີຄວາມເຂັ້ມງວດ

ໃນການຄຸ້ມຄອງ ແລະ ກວດກາ ການຊຸດຄົ້ນໄມ້, ເຄື່ອນຍ້າຍໄມ້ ແລະ ທຸລະກິດໄມ້

ເຖິງ: ບັນດາທ່ານລັດຖະມົນຕີ, ຫົວໜ້າອົງການລັດທູບເທົ່າກະຊວງ, ເຈົ້າຄອງນະຄອນຫຼວງວຽງຈັນ ແລະ
ບັນດາທ່ານເຈົ້າແຂວງ ໃນທົ່ວປະເທດ.

- ອີງຕາມ ກົດໝາຍວ່າດ້ວຍລັດຖະບານ (ສະບັບປັບປຸງ) ສະບັບເລກທີ 69/ສພຊ, ລົງວັນທີ 15
ທັນວາ 2015.
- ອີງຕາມ ກົດໝາຍວ່າດ້ວຍປ່າໄມ້ ສະບັບເລກທີ 06/ສພຊ, ລົງວັນທີ 24 ທັນວາ 2007.
- ອີງຕາມ ຜົນກອງປະຊຸມນາຍິກ-ຮອງນາຍິກລັດຖະມົນຕີ ຕັ້ງວັນທີ 05 ພຶດສະພາ 2016

ເພື່ອເປັນການເພີ່ມທະວີໃນການຈັດຕັ້ງປະຕິບັດວຽກງານຄຸ້ມຄອງປ່າໄມ້, ການທຸລະກິດໄມ້, ການຊຸດ
ຄົ້ນໄມ້, ບຸງແຕ່ງໄມ້ ແລະ ຊື້-ຂາຍໄມ້ ໃຫ້ມີຄວາມເຂັ້ມງວດຕາມກົດໝາຍ ແລະ ລະບຽບການຕ່າງໆ ທີ່ລັດ
ຖະບານ ໄດ້ວາງອອກໃຫ້ມີຄວາມສັກສິດ, ທັງເປັນການສະກັດກັນ, ຕ້ານ ແລະ ແກ້ໄຂປະກິດການຫຍໍ້ທີ່ດ້ານ
ຕ່າງໆ ໃນຂົງເຂດວຽກງານປ່າໄມ້ ໃຫ້ຫຼຸດລົງ ແລະ ຫິດໄປເທື່ອລະກົວ.

ນາຍິກລັດຖະມົນຕີ ອອກຄໍາສັ່ງ:

1. ໃຫ້ບັນດາກະຊວງ, ຂະແໜງການທີ່ກ່ຽວຂ້ອງ ແລະ ອຳນາດການປົກຄອງທ້ອງຖິ່ນທຸກຂັ້ນເພີ່ມທະວີ
ຄວາມເອົາໃຈໃສ່ ແລະ ຄວາມຮັບຜິດຊອບ ໃນການປະຕິບັດ, ຫ້າທີ, ຂອບເຂດສິດ ແລະ ຄວາມ
ຮັບຜິດຊອບໃຫ້ຖືກຕ້ອງຕາມກົດໝາຍ ແລະ ລະບຽບການຕ່າງໆທີ່ໄດ້ກຳນົດອອກ ໂດຍສະເພາະແມ່ນ
ກົດໝາຍ ແລະ ລະບຽບການຕ່າງໆທີ່ກ່ຽວຂ້ອງກັບການຄຸ້ມຄອງປ່າໄມ້, ການຊຸດຄົ້ນໄມ້, ການເຄື່ອນ
ຍ້າຍໄມ້ ແລະ ທຸລະກິດໄມ້.
2. ໃຫ້ຢຸດຕິການສົ່ງອອກ ໄນທ່ອນ, ໄນຕີຕັບ, ໄນແບຮູບ, ໄນຊອຍ, ຮາກໄນ້ ຫຼື ເງົ້າໄມ້, ຕໍ່ໄມ້, ບຸດໄມ້,
ງ່າໄມ້ ແລະ ໄນຢືນຕົ້ນ ຫຼື ໄນປະດັບ ທີ່ຊຸດຄົ້ນອອກຈາກປ່າທຳມະຊາດ ໄປຕ່າງປະເທດ ໃນທຸກກໍລະນີ
ຢ່າງເດັດຂາດລວມທັງໄມ້ທີ່ລັດຖະບານໄດ້ອະນຸມັດຜ່ານມາແຕ່ຍັງບໍ່ທັນໄດ້ຈັດຕັ້ງປະຕິບັດ; ໃຫ້ປຸງແຕ່ງ

ເປັນຜະລິດຕະພັນສໍາເລັດຮູບ ຕາມມາດຕະຖານທີ່ກະຊວງອຸດສາຫະກຳ ແລະ ການຄ້າວາງອອກ (ຕາມ
ຂໍຕົກລົງສະບັບເລກທີ 2005/ອຄ.ກອຫ, ລົງວັນທີ 28/9/2015) ແລ້ວຈຶ່ງອະນຸຍາດໃຫ້ສົ່ງອອກ.

3. ຫ້າມນໍາໄມ້ ແລະ ເຄື່ອງປ່າຂອງດົງ ທີ່ບໍ່ຕົກຕ້ອງຕາມກົດໝາຍ ແລະ ລະບຽບການຈາກຕ່າງປະເທດມາ
ຜ່ານເພື່ອສົ່ງໄປປະເທດທີ່ສາມ.
4. ໃຫ້ສືບຕໍ່ປະຕິບັດຕາມຄໍາສັ່ງຂອງນາຍົກລົດຖະມົນຕີສະບັບເລກທີ 31/ນຍ, ລົງວັນທີ 5 ພະຈິກ 2013,
ວ່າດ້ວຍຢຸດຕີຊ່ວຄາວການຊຸດຄົນໄມ້ຈາກເຂດປ່າຜະລິດ ແລະ ໃຫ້ສືບຕໍ່ສ້າງແຜນຈັດສັນປ່າຜະລິດໃຫ້ສໍາ
ເລັດແລ້ວລາຍງານລັດຖະບານເພື່ອພິຈາລະນາ.
 - 4.1 ສໍາລັບການຊຸດຄົນໄມ້ອອກຈາກເຂດກໍສ້າງພື້ນຖານໂຄງລ່າງເຊັນ: ແລວບຸກເບີກກໍສ້າງເສັ້ນທາງ
ໃໝ່, ເຂດກໍສ້າງເຂື່ອນໄພພ້າ, ເຂດທີ່ນໍາຈະຖົມ, ເຂດຊຸດຄົນແຮ່ທາດ ແລະ ອື່ນໆ ແມ່ນໃຫ້ມີ
ການສໍາຫຼວດ, ຂຶ້ນບັນຊີຈຳນວນ ແລະ ບໍລິມາດໄມ້ ໃຫ້ລະອຽດແລ້ວຈຶ່ງສະເໜີລັດຖະບານ ພິຈາ
ລະນາເພື່ອສັງລວມເຂົ້າແຜນຊຸດຄົນໄມ້ປະຈຳປີແລ້ວສະເໜີສະພາແຫ່ງຊາດພິຈາລະນາ.
 - 4.2 ກໍລະນີທີ່ໄດ້ຮັບອະນຸຍາດໃຫ້ຊຸດຄົນແມ່ນຕ້ອງໄດ້ມີການຄຸ້ມຄອງ, ກວດກາງການຕັດໄມ້ຢ່າງເຂັ້ມງວດ
ຕາມຈຳນວນ, ບໍລິມາດໄມ້ ແລະ ຂອບເຂດທີ່ໄດ້ຮັບອະນຸຍາດ. ຖ້າຫາກມີການຕັດເກີນຈຳນວນ ຫຼື
ຕັດຢູ່ອກເຂດທີ່ໄດ້ຮັບອະນຸຍາດ ແມ່ນໃຫ້ດຳເນີນການຍືດ, ບັບໃໝ່ພ້ອມຫັງດຳເນີນຄະດີຕາມ
ກົດໝາຍ.
 - 4.3 ຫ້າມອະນຸຍາດໃຫ້ຜູ້ພັດທະນາໂຄງການ ຫຼື ຫົວໜ່ວຍຮັບເພີ້ນກໍສ້າງພື້ນຖານໂຄງລ່າງຕ່າງໆ ເປັນຜູ້
ດຳເນີນການຊຸດຄົນໄມ້; ລັດເປັນຜູ້ຮັບຜິດຊອບໄດ້ກົງໃນການຊຸດຄົນ ແລະ ຂາຍໄມ້. ຫ້າມບໍ່ໃຫ້
ເອົາໄມ້ຊ່າລະໂຄງການພັດທະນາພື້ນລ່າງໄດ້ກົງ ຫຼື ການເອົາໄມ້ຕຸບໂຄງການ.
5. ໃນເຂດພັດທະນາກໍສ້າງພື້ນຖານໂຄງລ່າງ, ເຂດຊຸດຄົນແຮ່ທາດ ແລະ ເມື່ອທີ່ທຳການຜະລິດຕ່າງໆ ທີ່
ລັດຖະບານ ຢັງບໍ່ທັນໄດ້ອະນຸມັດ ແມ່ນຫ້າມບໍ່ໃຫ້ດຳເນີນການສໍາຫຼວດ ແລະ ຊຸດຄົນໄມ້ ຢ່າງດັດຂາດ.
6. ໃຫ້ຢຸດຕິການສະເໜີ ແລະ ອະນຸຍາດເກັບງົງ, ທັນໂຮມໄມ້ກິ່ງງ່າ, ໄມ້ທ່ອນສັນ, ໄນນອນຂອນຕາຍ
ແລະ ບໍ່ອະນຸຍາດໃຫ້ເອົາໄມ້ ແກ້ໄຂນະໂໄບບາຍໃຫ້ແກ່ບຸກຄົນໄດ້ໜຶ່ງ.
7. ໃຫ້ກະຊວງກະສິກຳ ແລະ ປ່າໄມ້ ເປັນໃຈກາງສົມທິບກັບຂະແໜງການທີ່ກ່ຽວຂ້ອງ ແລະ ຫ້ອງຖິ່ນກວດ
ກາ ແລະ ເກັບກຳຂໍ້ມູນລະອຽດ: ຈຳນວນ, ບໍລິມາດໄມ້ ແລະ ພັນທະຄ້າງຢູ່ສະໜາມ 2 ທີ່ໄດ້ຮັບອະນຸ
ຍາດໃຫ້ຊຸດຄົນຈາກລັດຖະບານໃນໄລຍະຜ່ານມາ ເພື່ອລາຍງານລັດຖະບານ ພິຈາລະນາ ໂດຍມອບໃຫ້
ຂະແໜງການທີ່ກ່ຽວຂ້ອງປະມູນຂາຍ ໃຫ້ແກ່ສະມາຄົມອຸດສາຫະກຳບຸງແຕ່ໄມ້ແຫ່ງຊາດ ແລະ
ສະມາຄົມເຟີນິເຈົ້າວ ຫຼື ຜູ້ປະກອບການອື່ນໆ ເພື່ອນນຳມາບຸງແຕ່ເປັນຜະລິດຕະພັນສໍາເລັດຮູບເພື່ອ
ຂາຍຢູ່ພາຍໃນ ຫຼື ສົ່ງອອກ.
- 7.1 ສໍາລັບໄມ້ທີ່ຊຸດຄົນເກີນແຜນການທີ່ລັດຖະບານ ອະນຸມັດ ແມ່ນໃຫ້ຢືດເປັນຂອງລັດ ແລ້ວດຳເນີນ
ຄະດີຕໍ່ຜູ້ກະທຳຜິດ ຢ່າງເຂັ້ມງວດ.
- 7.2 ສ່ວນໄມ້ທີ່ຊຸດຄົນໄດ້ບໍ່ໄດ້ຮັບອະນຸຍາດ, ຜິດຕໍ່ລະບຽບກົດໝາຍ ແລະ ຢັງຄ້າງຢູ່ສະໜາມ 1
ແມ່ນບໍ່ໃຫ້ເກັບງົງ ຫຼື ທັນໂຮມອີກ ເພາະຈະເປັນຊ່ອງຫວ່າງໃຫ້ແກ່ການລັກລອບຕັດໄມ້ຕໍ່ໄປ.
8. ການຊຸດຄົນໄມ້ເພື່ອເປັນແຫລ່ງພະລັງງານ (ເຊັນ: ໂມເພື່ນ, ໂມເຮັດຖ່ານ), ໄນຫຼັກຮົ້ວ, ໄນຄ້າແບບ
ແມ່ນອະນຸຍາດໃຫ້ເອົາສະເພາະຈາກເມື່ອທີ່ຄຸ້ມຄອງຂອງປະຊາຊົນ ແລະ ປ່າຊົມໃຊ້ຂອງບ້ານ ທີ່ໄດ້ຜ່ານ

- ການມອບດິນ-ມອບປ່າ ຫຼື ເອົາຈາກເຂດກໍສ້າງພື້ນຖານໂຄງລ່າງທີ່ໄດ້ຮັບອະນຸມັດຈາກລັດຖະບານ ຂຶ່ງ ໄດ້ຜ່ານການສໍາຫລວດລະອຽດ ໂດຍໃຫ້ສັງລວມເຂົ້າແຜນການຊຸດຄົ້ນໄມ້ປະຈຳປີ.
9. ໃຫ້ກະຊວງກະສິກຳ ແລະ ປ່າໄມ້ ສົມທິບກັບອົງການປົກຄອງທ້ອງຖິ່ນ ຄົ້ນຄວາ ແລະ ສົ່ງເສີມການລົງທຶນໃສ່ການຊຸດຄົ້ນໄມ້ ໂດຍນໍາໃຊ້ທ່າແຮງຂອງພາກລັດ ແລະ ຜູ້ປະກອບການ ເພື່ອສ້າງໃຫ້ມີການຈັດຕັ້ງ ຫລື ກອງຊຸດຄົ້ນໄມ້ທີ່ເປັນໜ່ວຍງານເຕື່ອນໄຫວແບບວິຊາຊີບ ເປັນປົກກະຕິຕໍ່ເນື່ອງ, ປະສົມປະສານໄປກັບການປົກປັກຮັກສາ, ບຸລະນະປ່າໄມ້ ໂດຍຢູ່ພາຍໃຕ້ການຄຸ້ມຄອງຂອງອຳນາດການປົກຄອງ ແລະ ຂະແໜງການທີ່ກ່ຽວຂ້ອງຂອງທ້ອງຖິ່ນ.
 10. ໃຫ້ກະຊວງອຸດສາຫະກຳ ແລະ ການຄ້າ ເປັນໃຈກາງສົມທິບກັບຂະແໜງການກ່ຽວຂ້ອງ ແລະ ທ້ອງຖິ່ນ ອີບຮອນດັດສົນໂຮງງານປຸງແຕ່ງໄມ້ ໃຫ້ສໍາເລັດໄດ້ໄວ. ພ້ອມຄູວວັນ ກໍໃຫ້ຂັ້ນນໍາສະມາຄົມອຸດສາຫະກຳປຸງແຕ່ງໄມ້ແຫ່ງຊາດ ແລະ ສະມາຄົມເພື່ນີ້ເຈົ້າ ບັບປຸງພາລະບົດບາດ ແລະ ກົນໄກການເຕື່ອນໄຫວວູການຂອງຕົນ ໃຫ້ມີຄວາມເຂັ້ມແຂງ ເພື່ອປະຕິບັດນະໂຍບາຍສົ່ງເສີມການປຸງແຕ່ງໄມ້ຢູ່ພາຍໃນ ໃຫ້ສາມາດສ້າງມູນຄ່າເພີ່ມ ແລະ ມີຄຸນນະພາບ ຕາມຄວາມຕ້ອງການຂອງຕະຫຼາດພາຍໃນ ແລະ ຕ່າງປະເທດ.
 11. ໃຫ້ກະຊວງກະສິກຳ ແລະ ປ່າໄມ້ ເປັນເຈົ້າການ ສົມທິບກັບກະຊວງປ້ອງກັນປະເທດ ແລະ ຂະແໜງການຂຶ້ນໆທີ່ກ່ຽວຂ້ອງກວດກາລາດຕາເວັນຕາມເຂດລູບຕາມຊາຍແດນທີ່ໝູ້ແຫຼມ, ມີການລັກຊຸດຄົ້ນໄມ້, ສະຖານທີ່ຊຸດຄົ້ນໄມ້, ເສັ້ນທາງຂົນສົ່ງໄມ້, ສະຫຼາມໄມ້, ໂຮງເລື່ອຍ, ໂຮງງານປຸງແຕ່ງໄມ້, ໂຮງ ຖ້ານເພີ້ນີ້ເຈົ້າ, ສາງເນັບມັງນໄມ້, ໂຮງງານທີ່ນໍາໃຊ້ໄມ້ເປັນພະລັງງານ ແລະ ສະຖານທີ່ກ່ຽວຂ້ອງຂຶ້ນໆຕາມການລາຍງານມາແລ້ວ. ຖ້າມີການລະເມີດ ຫຼື ການກະທຳຜິດ ແມ່ນໃຫ້ດຳເນີນການສືບສວນ-ສອບສວນເພື່ອມີມາດຕະການຫາງແຍ່ງ ແລະ ທັງອາຍາ; ໃນກໍລະນີຮ້າຍແຮງ ແມ່ນໃຫ້ປະກອບສໍານວນຄະດີສົ່ງໄອຍະການເພື່ອສົ່ງຜ້ອງຂຶ້ນສານ. ພ້ອມຄູວວັນ ກໍໃຫ້ດຳເນີນການກວດກາການນໍາເຂົ້າ, ການຊື້-ຂາຍ, ການມີໄວ້ໃນຄອບຄອງ ແລະ ການນໍາໃຊ້ ເຕືອງມີອຸປະກອນ, ເຕືອງຈັກ ແລະ ພາຫະນະຊຸດຄົ້ນໄມ້ທີ່ບໍ່ໄດ້ຮັບອະນຸຍາດຈາກຂະແໜງການກ່ຽວຂ້ອງ, ຖ້າມີການຊັກເຊື່ອງເພື່ອລັກລອບນໍາໃຊ້ແມ່ນໃຫ້ຢືດໄວແລວດຳເນີນຄະດີຕໍ່ຜູ້ກະທຳຜິດຕາມລະບູບກົດພາຍຢ່າງເຂັ້ມງວດ.
 12. ໃຫ້ກະຊວງກະສິກຳ ແລະ ປ່າໄມ້, ກະຊວງຊັບພະຍາກອນທຳມະຊາດ ແລະ ສົ່ງແວດລ້ອມ, ກະຊວງອຸດສາຫະກຳ ແລະ ການຄ້າ ແລະ ກະຊວງການເງິນ ເອົາໃຈໃສ່ ບັບປຸງໜ່ວຍງານ ແລະ ບຸກຄະລາກອນຂອງຕົນ ທີ່ຮັບຜິດຊອບວູກງານຄຸ້ມຄອງປ່າໄມ້ ແລະ ທຸລະກິດໄມ້ທັງຢູ່ສູນກາງ ແລະ ທ້ອງຖິ່ນໄດ້ໃຫ້ປະຕິບັດລະບູບການປະສານສົມທິບຢ່າງກົມງວວ, ປະຕິບັດໝາທີ່ຂອງໃຜລາວຢ່າງຈິງຈິງ, ເຂັ້ມງວດ ແລະ ມີຄວາມໄປ່ງໃສ; ເດັດດູງວົບປັອງ ສົ່ງເສີມຜູ້ດີ ມີຄວາມສັດຊື່ ແລະ ມີຄວາມສາມາດ. ພ້ອມນັ້ນ ກໍເຂັ້ມງວດຕໍ່ບຸກຄົນບໍ່ດີ ທີ່ມີການສົມຮູ້ຮ່ວມຄືດສວຍໄອກາດຫາຜົນປະໂຫຍດໃຫ້ແກ່ຕົນ ແລະ ຜ່າຜົນລະບູບກົດພາຍຢ່າງເຂັ້ມງວດ.
 13. ໃຫ້ກະຊວງຊັບພະຍາກອນທຳມະຊາດ ແລະ ສົ່ງແວດລ້ອມ ເປັນເຈົ້າການສົມທິບກັບກະຊວງປ້ອງກັນປະເທດ, ກະຊວງປ້ອງກັນຄວາມສະຫງົບ, ກະຊວງກະສິກຳ ແລະ ປ່າໄມ້ ແລະ ອຳນາດການປົກຄອງທ້ອງຖິ່ນເພີ່ມທະວີການເຝົ້າລະວັງ ແລະ ປ້ອງກັນເວັນຍາມ ບໍ່ໃຫ້ມີການລັກລອບຊຸດຄົ້ນໄມ້ໃນເຂດປ່າ

ບ້ອງກັນ ແລະ ປ່າສະຫງວນແຫ່ງຊາດ ແລະ ຂອງທ້ອງຖິ່ນ. ກໍລະນີພົບເຫັນປະກິດການລັກລອບຕັດໄມ້ ໃນເຂດດັ່ງກ່າວຕ້ອງໃຊ້ມາດຕະການເດັດຊາດ ແລະ ເຂັ້ມງວດຕໍ່ຜູ້ກະທຳຜິດ.

14. ຫ້າມບັນດາດ່ານສາກົນ, ດ່ານທ້ອງຖິ່ນ, ດ່ານປະເພນີ ແລະ ບັນດາດ່ານຕ່າງໆຢູ່ຊາຍແດນ ອະນຸຍາດ ຫຼື ຄໍານວຍຄວາມສະດວກ ໃນການສົ່ງອອກໄມ້ ແລະ ເຄື່ອງປ່າຂອງດົງ ທີ່ໄດ້ລະບຸໄວ້ໃນຂໍ້ 2 ແລະ ຂໍ້ 3 ຂອງຄຳສັ່ງສະບັບນີ້ຢ່າງເດັດຊາດ.
15. ມອບໃຫ້ກະຊວງກະສິກຳ ແລະ ປ່າໄມ້ ເປັນເຈົ້າການສົ່ມທີ່ບັນດາກະຊວງຊຸດສາຫະກຳ ແລະ ການຄັ້ງ, ຂະແໜງການກ່ຽວຂ້ອງຕ່າງໆ ແລະ ທ້ອງຖິ່ນຮັບຜິດຊອບຕິດຕາມກວດກາການຈັດຕັ້ງປະຕິບັດຄຳສັ່ງສະບັບນີ້ຢ່າງເຂັ້ມງວດ ແລະ ລາຍງານລັດຖະບານ ເປັນແຕ່ລະໄລຍະເພື່ອແກ້ໄຂບັນຫາຕ່າງໆ ທີ່ອາດເກີດຂຶ້ນໃຫ້ທັນກັບສະພາບການ.
16. ໃຫ້ບັນດາທ່ານລັດຖະມົນຕີ, ຫົວໜ້າອົງການລັດທຸງບເທົ່າກະຊວງ, ເຈົ້າຄອງນະຄອນຫຼວງວຽງຈັນ, ບັນດາເຈົ້າແຂວງໃນທົ່ວປະເທດ ຄົ້ນຄວ້າກຳແໜ້ນຄຳສັ່ງສະບັບນີ້, ພ້ອມທັງຜົນຂະຫຍາຍອອກເປັນໜ້າວຽກລະອຽດຕາມຄວາມຮັບຜິດຊອບຂອງຕົນໂດຍໄວ ແລະ ຈັດຕັ້ງປະຕິບັດໃຫ້ມີປະສິດທິຜົນ. ກໍລະນີຂະແໜງການໄດ, ທ້ອງຖິ່ນໄດ້ຫາກລະເມີດຕໍ່ຄຳສັ່ງສະບັບນີ້ ແມ່ນຄະນະນຳຂອງຂະແໜງການນັ້ນ ຫຼື ທ້ອງຖິ່ນນັ້ນຕ້ອງຮັບຜິດຊອບຕໍ່ລັດຖະບານ ແລະ ຕໍ່ ກົດໝາຍ ແລະ ລະບູບ
17. ຄຳສັ່ງສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ. ບັນດາຄຳສັ່ງ, ຂໍ້ຕົກລົງ, ແຈ້ງການ ແລະ ນິຕິກຳຕ່າງໆ ລວມທັງຂອງອຳນາດການປົກຄອງທ້ອງຖິ່ນທີ່ໄດ້ອອກຜ່ານມາຊື່ງມີເນື້ອໃນຂດກັບຄຳສັ່ງສະບັບນີ້ລ້ວນແຕ່ຖືກລົບລ້າງ. 

ນາຍົກລັດຖະມົນຕີ ແຫ່ງ ສປປ ລາວ



ທ້ອງລຸນ ສີສຸລິດ